



खेत में फैक्ट्री, ऑटोमेटिक मशीन और... शराब के काले कारोबार का पर्दाफाश



राजस्थान के भीलवाड़ा में आबकारी विभाग की टीम ने नकली शराब बनाने वाली एक फैक्ट्री का पर्दाफाश किया है. यहां से भारी मात्रा में नकली शराब, शराब की पैकिंग की मशीन बरामद की गई. साथ ही एक शख्स को गिरफ्तार भी किया गया. आबकारी विभाग की इस छापेमारी की कार्रवाई से जिले में शराब तस्करो में खलबली मच गई है.

जिला आबकारी अधिकारी लोकेश जोशी ने बताया कि मुखबिर से सूचना मिली थी कि चिताम्बा ग्राम पंचायत के फाकोलिया गांव में नकली शराब फैक्ट्री है. इसका संचालन एक खेत में हो रहा है. यहां से जिले में नकली शराब सप्लाई की जा रही है. खेत में बनी अवैध फैक्ट्री में बन रही थी शराब

इस सूचना पर छापेमारी के लिए टीम गठित की गई. इसके बाद आबकारी विभाग की टीम फाकोलिया गांव पहुंची. वहां रहने वाले ठाकुर भानु प्रताप सिंह के खेत में बनी अवैध फैक्ट्री पर छापा मारा. इस दौरान वहां शराब बनाई जा रही थी. 25 लीटर शराब और 200 लीटर स्प्रिट बरामद आबकारी विभाग की टीम को देखते ही वहां मौजूद लोग फरार हो गए. मगर, काना नाथ नामक युवक को शराब बनाते हुए गिरफ्तार कर लिया गया. इसके अलावा टीम को फैक्ट्री से 25 लीटर नकली शराब, 200 लीटर स्प्रिट, शराब कंपनी के लेबल, ऑटोमेटिक पैकिंग मशीन और पानी की मशीन मिली है, जिसे जब्त कर लिया गया है.

नकली शराब पर महंगी शराब कंपनियों के लेबल गिरफ्तार किए गए शख्स से पूछताछ में सामने आया कि उसके साथ मेवनाथ और देवनाथ नाम के दो युवक भी नकली शराब बनाने का काम करते हैं. ये लोग स्प्रिट से नकली शराब बनाते हैं और देश की महंगी शराब कंपनियों के लेबल लगाकर जिले में सप्लाई करते हैं. फिलहाल पूछताछ की जा रही है. इससे शराब के कारोबार का पता चलेगा.

Source: <https://www.aajtak.in/rajasthan/story/raid-on-fake-liquor-factory-in-rajasthan-label-packing-machine-and-bottles-recovered-one-arrested-lclcn-1776266-2023-09-10>